

## **It-Tlieta**

### **It-III gimgha tas-salterju**

**V.** O Alla, ejja eħlisni.

**R.** Mulej, fittex għinni.

Glorja. Kif kien mill-bidu. Hallelujah.

### **INNU**

1.

Iż-żerniq fi ġmielu jħabbar  
tlugħi ix-xemx, u l-ġħodwa jsejjaħ;  
diġà beda d-dawl imewweġ  
u bl-ilwien ilibbes kollox.

2.

Kristu, xemx li dejjem twassal  
dawlek ħaj fl-ispirtu tagħna,  
lilek ngħannu kull filgħodu,  
għax għalik imxennqa ruħna.

3.

Int l-għerf safi ta' Missierek,  
il-Verb tiegħi li bik tqassam  
b'ordni w-ġmiel il-ħolqien kollu,  
b'kull ma fi, tassegħi ta' l-għażeb.

4.

Għinna tul ħajjitna nimxu  
bħal ulied id-dawl, bla nieqfu,  
ħallli nxandru w-nuru l-grazzja  
tal-Missier bl-għemil, bl-imġiba.

5.

Joħroġ safi minn xufftejna  
kull ma t-tjieba tnissel f'qalbna,  
biex madwarna nxerrdu l-hena,  
li hu l-frott sabiħ tal-veru.

6.

Ġieħ u sebħi għal dejjem, Kristu,  
Sultan twajjeb, jinradd lilek,  
lill-Missier, u lill-Ispritu  
Difensur u Faraġ tagħna. Amen.

### **SALMODIJA**

**Ant. 1** Urejt imħabbtek, Mulej, lejn artek; neħħejt il-ħtija tal-poplu tiegħek.

**L-Għid:** Mulej, int terġa' tagħtina l-ħajja biex il-poplu tiegħek jifraħ bik,  
hallelujah.

### **Salm 84 (85)**

Urejt imħabbtek, Mulej, lejn artek; \*  
reġġajt ‘il Ĵakobb lura mill-jasar.

Neħħejt il-ħtija tal-poplu tiegħek; \*  
ħfirtilhom dnubiethom kollha.  
Reġġajt lura l-qilla tiegħek; \*  
taffejt is-saħna tal-korla tiegħek.

Reġġagħna għal li konna, Alla tas-salvazzjoni tagħna, \*  
warrab minn fuqna l-qilla tiegħek.  
Se tibqa' għal dejjem tinkorla għalina? \*  
Se tibqa' għal dejjem tagħdab kontrina?  
Mhux int li terġa' tagħtina l-ħajja, \*  
biex jifraħ bik il-poplu tiegħek?  
Uri lilna, Mulej, it-tjieba tiegħek, \*  
u s-salvazzjoni tiegħek agħtina.

Ha nisma' xi jgħid Alla: \*  
il-Mulej is-sliem ixandar  
għall-poplu u l-ħbieb tiegħu, \*  
u għal dawk li jafdaw fih.  
Qrib hi tassew is-salvazzjoni tiegħu †  
għal dawk li jibżgħu minnu, \*  
biex jgħammar is-sebħ f'artna.

It-tjieba u l-fedeltà jiltaaqgħu, \*  
il-ġustizzja u s-sliem jitbewsu.  
Il-fedeltà mill-art tinbet, \*  
u l-ġustizzja mis-sema tixref.

Il-Mulej ukoll jagħti l-għid tiegħu, \*  
u artna tagħti l-frott tagħha.  
Il-ġustizzja quddiemu timxi, \*  
u s-sliem fuq il-passi tiegħu.

**Ant.** Urejt imħabbtek, Mulej, lejn artek; neħħejt il-ħtija tal-poplu tiegħek.  
**Ant. 2** Ruħi billejl tixtieqek, ifittxek bil-ħerqa l-ispirtu tiegħi ġewwa fija.  
**L-Għid:** Ittamajt fil-Mulej, u tani s-sliem, hallelujah.

### Kantiku (Is 26,1-4.7-9.12)

Għandna belt qawwija, \*  
bnielha swar u ħitan għas-salvazzjoni tagħna.  
Iftħu l-bibien, biex jidħol \*  
poplu ġust li jzomm is-sewwa.  
Il-fehma tiegħu sħiħa; \*  
inti ssaħħaħlu s-sliem, għax fik ittama.  
Ittamaw fil-Mulej għal dejjem ta' dejjem \*  
għax il-Mulej hu l-blata ta' dejjem.

It-triq tal-ġust hi dritta; \*  
l-ill-ġust int twittlu l-mogħidja.  
Fi triq il-ġudizzji tiegħek aħna nistennewk Mulej: \*

ismek u t-tifikira tiegħek huma x-xewqa tar-ruħ.  
Ruħi billejl tixtieqek, \*  
ifittxek bil-ħerqa l-ispirtu tiegħi ġo fija.  
għax meta jingħarfu fuq l-art il-ġudizzji tiegħek, \*  
kull min jgħammar fid-din ja jidher.

Mulej, int tagħtina s-sliem, \*  
għax kull għemil tagħna għamiltu int għalina.

**Ant.** Ruħi billejl tixtieqek, ifittxek bil-ħerqa l-ispirtu tiegħi ġo fija.  
**Ant. 3** Dawwar, Mulej, għal fuqna d-dijs ta' wiċċek.  
**L-Għid:** Jithennew il-ġnus u jgħannu bil-ferħ, għax l-art tat il-frott tagħha,  
halleluja.

### Salm 66 (67)

Iħenn għalina Alla, u jberikna; \*  
idawwar għal fuqna d-dijs ta' wiċċu!  
Biex jingħarfu fuq l-art triqatek, \*  
fost il-ġnus kollha s-salvazzjoni tiegħek.

Ifahħruk il-popli, o Alla, \*  
ifaħħruk il-popli kollha.  
Jithennew il-ġnus u jgħannu bil-ferħ, †  
għax triegħi l-popli bis-sewwa, \*  
u l-ġnus fuq l-art inti tmexxihom. –

Ifahħruk il-popli, o Alla, \*  
ifaħħruk il-popli kollha.  
L-art tat il-frott tagħha; \*  
iberikna Alla, Alla tagħna!  
Iberikna Alla, u tibżże' minnu \*  
l-art kollha, minn tarf għall-ieħor!

**Ant.** Dawwar, Mulej għal fuqna d-dijs ta' wiċċek.

### LEZZJONI QASIRA 1 Ģw 4,14-15

Aħna rajna, u nagħtu xhieda, li l-Missier bagħhat lil Ibnu biex ikun is-Salvatur  
tad-dinja. Kull min jistqarr li Ĝesù hu l-Iben ta' Alla, Alla jgħammar fi, u hu  
f'Alla.

### RESPONSORJU QASIR

**R.** Alla tiegħi hu l-ghajjnuna tiegħi: \* Jien fih nittama. Alla.  
**V.** Hu l-kenn u s-salvazzjoni tiegħi, \* Jien fih nittama. Glorja. Alla.

**Ant. tal-kant. ta' Žakkarija** Il-Mulej waqqaf għalina qawwa ta' salvazzjoni,  
bħalma kien wiegħed b'fomm il-profeti tiegħi.

Imbierek il-Mulej, Alla ta' Iżrael, \*  
għaliex ġie jżur u jifdi l-poplu tiegħu,  
u waqqaf għalina qawwa ta' salvazzjoni \*  
f'dar David, qaddej tiegħu,  
bħalma kien wiegħed fl-imghodd \*  
b'fomm il-profeti qaddisin tiegħu,  
biex isalvana mill-għedewwa tagħna \*  
u minn idejn dawk kollha li jobogħduna.  
B'hekk juri ħniena ma' missirijietna, \*  
u jiftakar fil-patt qaddis tiegħu,  
fil-ħalfa li ħalef lil Abraham missierna, \*  
li jagħtina  
li, meħlusin minn idejn l-għedewwa tagħna, \*  
naqduh bla biża'  
tul ħajjiitna kollha, \*  
bil-ġustizzja u l-qdusija quddiemu.

U inti, tfajjal, tissejjaħ profeta ta' l-Għoli; \*  
għax tmur qabel il-Mulej biex tħejjilu triqatu,  
biex tgħarraf lill-poplu tiegħu bis-salvazzjoni, \*  
bil-maħfra ta' dnubiethom,  
ħierġa mill-qalb ħanina ta' Alla tagħna, \*  
li jibagħtilna mill-ġħoli ż-żjara tax-Xemx tielgħha,  
ħa jdawwal lil dawk li jinsabu  
fid-dlamijiet u d-dell tal-mewt, \*  
ħa jmexxi l-passi tagħna fit-triq tas-sliem.

Glorja lill-Missier, u lill-Iben, \*  
u lill-Ispirtu s-Santu,  
Kif kien mill-bidu, issa u dejjem, \*  
u jibqa' għal dejjem ta' dejjem. Amen.

**Ant. tal-kant. ta' Żakkaria** Il-Mulej waqqaf għalina qawwa ta' salvazzjoni,  
bħalma kien wiegħed b'fomm il-profeti tiegħu.

## PREĆI

Kristu kiseb poplu ġdid bis-saħħha ta' demmu. Nadurawh, u bil-ħrara kollha ngħidulu:

*Mulej, ftakar fil-poplu tiegħek.*

Sultan u feddej tagħna, ilqa' t-tifħir li l-Knisja tiegħek qiegħda toffriek f'din l-għodwa:

- għallimha tagħti glorja bla heda lill-kobor tiegħek.

F'idejk nintelqu, Mulej, għax inti t-tama u l-qawwa tagħna:

- thalli qatt li jkollna għax ninfixlu.

Ara kemm aħna dgħajfa u fitteż għinna:

- mingħajrek ma għandna ħila ta' xejn.

Ftakar, Missier twajjeb, fil-foqra u l-abbandunati:

- aghħmel li din il-ġurnata ma tkunx ta' piż għalihom, imma ta' faraġ li jhennihom.

## **Missierna**

### **Talba**

O Alla li tista' kollox, il-ħolqien tiegħek hu kollu ġmiel u tajjeb; aghxtina li nibdew dan il-jum fismek bil-ferħ, u li ntemmu kollu b'għemejjel ta' mħabba għalik u għal ħutna. B'Ibnek.

### **GħELUQ**

Il-Mulej iberikna, iħarisna minn kull deni, u jwassalna għall-ħajja ta' dejjem.  
**Amen.**